

බස්නාහිර පළාතේ පළාත් සභාව - සභා රැස්වීම

2019 ජනවාරි මස 22 වන දින පෙ.ව. 9.30 ට

ත්‍යාය පත්‍රය

- I. සභාපතිවරයාගේ නිවේදන
- II. නොපැමිණ සිටීමේ අවසරය පිළිබඳ යෝජනා
- III. ලිපි ලේඛන පිළිගැන්වීම
- IV. කාරක සභා වාර්තා පිළිගැන්වීම
- V. පෙත්සම්
- VI. ප්‍රශ්න / අතුරු ප්‍රශ්න

**01.** ගරු සුනිල් වටගල මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට,  
[ප්‍ර/vi(1)/19/01]

- අ.) බස්නාහිර පළාතේ රාජ්‍ය සේවා කොමිෂන් සභාවේ ලේකම් විසින් බස්නාහිර පළාතේ උපාධිධාරී ගුරුවරුන් ලෙස බඳවා ගැනීම සඳහා ප්‍රසිද්ධ පුවත්පත් දැන්වීමක් පළ කරන ලද්දේ ද? ඒ කවදා ද?
- ආ.) එම දැන්වීම ප්‍රකාරව බඳවා ගැනීමට නියමිත වූ කලා උපාධිධාරීන්ගේ අවම සුදුසුකම් මොනවාද?
- ඇ.) I. ඉඹුල්ගොඩ, පහල ඉඹුල්ගොඩ, “සිසිර”, අංක 329/1 දරණ ස්ථානයේ පදිංචි එම්.කේ.එල්. ජයසූරිය යන අය ගුරු පත්වීමක් සඳහා අයදුම්කර තිබුණේද?  
II. එම තැනැත්තා ලිඛිත විභාගයෙන් ලබාගත් ලකුණු සංඛ්‍යාව කොපමණද?
- ඈ.) I. වර්ෂ 2019-01-02 වන දින කොපමණ සංඛ්‍යාවකට ගුරු පත්වීම් පිරිනමන ලද්දේද?  
II. එහිදී එම්.කේ.එල්. ජයසූරිය විසින් ලබාගත් ලකුණු ප්‍රමාණයට පත්වීමක් ලබා නොදීමට හේතුව පැහැදිලි කළ හැකිද?
- ඉ.) එහිදී ලකුණු 88 සීමාව දක්වා පත්වීම් ලබාදී තිබේ ද?

**02.** ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට,  
[ප්‍ර/vi(1)/19/02]

- අ.) බස්නාහිර පළාත් ක්‍රීඩා විද්‍යායතනය පිහිටුවීමේ අරමුණ කුමක්ද? යන්න මෙම සභාවට දන්වන්නෙහිද?

- ආ.) ඒ සඳහා 2018 වර්ෂයේ පළාත් සභාව මගින් වෙන් කරන ලද ප්‍රතිපාදන ප්‍රමාණය කොපමණද? යන්නත්, එකී මුදල් වියදම් කර 2018 වර්ෂයේ කොපමණ ව්‍යාපෘති සංඛ්‍යාවක් සිදුකළේද? යන්නත් මෙම සභාවට දන්වන්නෙහිද?
- ඇ.) ඉහත ප්‍රතිපාදන වලට අමතරව එකී ආයතනයට ව්‍යාපෘති සඳහා මුදල් වෙන් කර තිබේද? යන්නත්, ඒ කවර ආකාරයෙන්ද? යන්නත් මෙම සභාවට දන්වන්නෙහිද?
- ඈ.) නොඑසේනම් ඒ මන්ද?

**03. ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට,**  
[ප්‍ර/vi(1)/19/03]

- අ.) බස්නාහිර පළාත් ක්‍රීඩා අමාත්‍යාංශයට අනුයුක්තව ක්‍රීඩා පුහුණුකරුවන් කොපමණ සංඛ්‍යාවක් සිටින්නේද?
- ආ.) මේ වන විට ක්‍රීඩා පුහුණුකරුවන්ගේ පුරප්පාඩු පවතින්නේද? යන්නත්, පුරප්පාඩු තිබේනම් ආවරණය කරනු ලබන්නේ කවුරුන් විසින්ද? යන්නත් මෙම සභාවට දන්වන්නෙහිද ?
- ඇ.) එසේ පහසුවෙන් ආවරණය කළ හැකි රාජකාරියක් සඳහා ක්‍රීඩා පුහුණුකරුවන් සිටියදී විශ්‍රාමලත් නිලධාරියෙකුගේ සේවය අනවශ්‍ය ලෙස ලබාගැනීම සඳහා බලධාරීත්වය කටයුතු කර ඇති බව ඔබතුමා පිළිගන්නෙහිද?
- ඈ.) එසේ එම නිලධාරියා සඳහා ගෙවමින් පවතින වැටුප් මහජන මුදල් අවහාවිතයක් ලෙස ඔබතුමා පිළිගන්නෙහිද? යන්නත්, එසේ සිදුවී ඇත්නම් ඒ සඳහා ගනු ලබන පියවර කුමක්ද යන්නත් මෙම සභාවට දන්වන්නෙහිද?
- ඉ.) නොඑසේනම් ඒ මන්ද?

**04. ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට,**  
[ප්‍ර/vi(1)/19/04]

- අ.) බස්නාහිර පළාත් ක්‍රීඩා අමාත්‍යාංශයේ ස්ථීර ක්‍රීඩා පුහුණුකරුවන් කොපමණ සංඛ්‍යාවක් සිටින්නේද? යන්නත්, ඔවුන්ගේ පුහුණු වැඩසටහන් සඳහා 2018 වසරේ කොපමණ මුදල් ප්‍රමාණයක් වෙන්කර තිබේද? යන්නත්, එම වැඩසටහන් මොනවාද? යන්නත් මෙම සභාවට දන්වන්නෙහිද?
- ආ.) ක්‍රීඩා නිලධාරීන් බඳවාගැනීමේ නියමිත ක්‍රමවේදයෙන් බැහැරව බාහිර අයදුම්කරුවන්ගෙන් ක්‍රීඩා අමාත්‍යාංශයේ ක්‍රීඩා පුහුණුකරු තනතුර සම්පූර්ණ කිරීමේ උත්සාහයක් ගෙන ඇති බව දන්නෙහිද ?
- ඇ.) එම උත්සාහය ගන්නා ලද්දේ කවුරුන්ද? යන්නත්, මේ වන විට බඳවා ගැනීමේ පටිපාටියේ උපදෙස් මාලාවට පටහැනිව වසර 5ක් වැනි කෙටි කලකින් ක්‍රීඩා නිලධාරීන් පුහුණුකරුවන් ලෙස පත්වීමට අවශ්‍ය සුදුසුකම් බඳවාගැනීමේ පටිපාටියට ඇතුළත් කිරීම නීත්‍යානුකූල නොවන බවත් ඔබතුමා පිළිගන්නෙහිද?

- ඇ.) ක්‍රීඩා පුහුණුකරුවන් ලෙස පත්වීම් ලැබීමට කටයුතු නොකරන පුහුණුකරුවන්ගේ වැටුප් විෂමතා ඉවත් කිරීමට මේ වන විට ඔබතුමා විසින් ගෙන ඇති ක්‍රියාමාර්ගය කුමක්ද? යන්න මෙම සභාවට දන්වන්නෙහිද ?
- ඉ.) නොඑසේනම් ඒ මන්ද?

**05.** ගරු රෝස් ප්‍රනාන්දු මන්ත්‍රීතුමිය විසින් ගරු පළාත් මාර්ග, ප්‍රවාහන, සමුපකාර හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන අමාත්‍යතුමාගෙන් ඇසීමට,

[ප්‍ර/vi(1)/19/05]

- අ.) බස්නාහිර පළාතේ දිවුලපිටිය ප්‍රාදේශීය ලේකම් කොට්ඨාසයේ සී/ස කෙහෙල් ඇල්ල විවිධ සේවා සමුපකාර සමිතියේ අධ්‍යක්ෂවරුන්ගේ නම් හා ලිපිනයන් මෙම සභාවට ඉදිරිපත් කරන්නේද?
- ආ.) මෙම සමුපකාර සමිතියෙන් වර්ණකුල ආදිත්‍ය සෙම්බුකුට්ටිගේ නදුන් ලහිරු ප්‍රිමාල් ජැන්ස් අංක 144/1, කොච්චිකඩේ පාර, හල්පේ, කටාන, යන අය 2008 සහ 2010 වසරවලදී ණය මුදලක් රැගෙන ඇත්තේද ?
- ඇ.) ඉහත තැනැත්තා ණය නොගෙවීම හේතුවෙන් ඇපයට තැබූ දේපල වෙන්දේසි කර ණය මුදල අයකරගෙන ඇති බව ඔබතුමා දන්නේද?
- ඈ.) එකී රු. 2,165,600/- මුදලකට තක්සේරු කර තිබූ දේපල වෙනත් බාහිර පුද්ගලයන් කිසිවෙක් සහභාගී නොවූ වෙන්දේසියකදී රුපියල් ලක්ෂ නවයක ලන්සුවක් තබා රුපියල් ලක්ෂ දහතුනක මුදලකට (රු. 1,300,000-) මිලට ගෙන ඇත්තේ එකී සමුපකාරයේම වෙන්දේසියට සහභාගී වූ සමුපකාර අධ්‍යක්ෂවරයෙක් වන එම්. එම්. ස්ටීවන් පාරිස් කරුණාරත්න නැමැත්තා බව ඔබතුමා දන්නේද ?
- ඉ.) එකී ණය ගනුදෙනුවට අදාල ගිණුම් සහ ලිපි ලේඛන සියල්ල ඔබතුමා මෙම සභාවට ඉදිරිපත් කරන්නේද?
- ඊ.) මේ ආකාරයට සමුපකාර නිලධාරීන් මහජනයා ගසාකෑම පිළිබඳව ඔබතුමා විසින් නීතිමය පියවර ගන්නේද?
- උ.) නොඑසේනම් ඒ මන්ද?

**06.** ගරු ලක්ෂමන් නිපුණ ආරච්චි මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජලසම්පාදන සහ ජලාපවහන සහ සංචාරක කටයුතු පිළිබඳ අමාත්‍යතුමාගෙන් ඇසීමට,

[ප්‍ර/vi(1)/19/06]

- අ.) උපමාන පාදක ප්‍රදානවලට අමතරව සංවර්ධන කටයුතු සඳහා අමාත්‍යාංශ ප්‍රතිපාදන සහ අනෙකුත් ප්‍රතිපාදන වෙන් කිරීමේදී මන්ත්‍රීවරුන් හරහා යෝජනා ලබාගැනීමට කටයුතු කරන්නේද?
- ආ.) මේ සඳහා අනුගමනය කරන විධිමත් ක්‍රමවේදයක් තිබේද ?

- ඇ.) ලබන අප්‍රේල්වලින් පසුව පළාත් සභා මන්ත්‍රී ධුර හා අමාත්‍යවරුන්ගේ හා ධුරධාරීන්ගේ ධුරයන් අවසන් වන බව පිළිගන්නේද?
- ඇ.) ඒ අනුව ප්‍රතිපාදන යෙදවීමේදී සංවර්ධනය සඳහා අවධානය සහිතව මුදල් යෙදවීමට වඩා ඉදිරි මැතිවරණ ඉලක්කයන් සහිතව කටයුතු කිරීමට ඇති නැඹුරුවාව පිළිගන්නේද?
- ඉ.) 2019 ජනවාරි 08 වැනි දින සභාවේදී සභාගත වූ ලිපිලේඛන එයට සාක්ෂි බව පිළිගන්නේද?
- ඊ.) මුදල් කටයුතු භාර අමාත්‍යවරයා ලෙස මේ පිළිබඳව ඔබතුමාගේ මතය සහ ගනු ලබන ක්‍රියාමාර්ග කවරේද?

**07. ගරු ලක්ෂමන් නිපුණ ආරච්චි මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලි බල හා බලශක්ති, පරිසර කටයුතු, ජල සම්පාදන සහ ජලාපවහන සහ සංචාරක කටයුතු පිළිබඳ අමාත්‍යතුමාගෙන් ඇසීමට,**

[ප්‍ර/vi(1)/19/07]

- අ.) 2019 ජනවාරි 08 වැනි දින සභාගත වූ ලිපිලේඛනවල ගරු සභාපතිතුමා, ගරු කෘෂිකර්ම අමාත්‍යතුමා සහ ගරු සෞඛ්‍ය අමාත්‍යතුමා විසින්, ගරු ආණ්ඩුකාරතුමා අමතා එතුමාගෙන් ප්‍රතිපාදන වෙන් කරවා ගැනීමට කළ ඉල්ලීම් ඇති බව දන්නේද?
- ආ.) එහි සඳහන් පරිදි මාර්ග සංවර්ධනය සඳහා පළාත් මාර්ග සංවර්ධන අධිකාරියට අයත් ප්‍රතිපාදන වෙන්කර දෙන ඉල්ලීමක් ලෙසද සඳහන් බව පිළිගන්නේද?
- ඇ.) එම ලිපිවල සඳහන් පරිදි හිටපු ගරු ආණ්ඩුකාරතුමාද මුදල් ප්‍රතිපාදන ලබාදීමට වාචිකව එකඟ වූ බවක් හැඟවෙන බව පිළිගන්නේද?
- ඈ.) පළාත් මාර්ග සංවර්ධන විෂය භාර අමාත්‍යවරයෙකු සිටියදී ගරු ආණ්ඩුකාරතුමා විසින් එහි ප්‍රතිපාදන ලබාදෙන්නේ කුමන ආකාරයකටද?
- ඉ.) ප්‍රතිපාදන ඉල්ලීම කරන්නේ ඉදිරියේ මැතිවරණයකට ඉදිරිපත් වන නිසා, ගරු ආණ්ඩුකාරතුමාගෙන් මෙම සංවර්ධන කටයුතු සඳහා ප්‍රතිපාදන ඉල්ලන බවට ලිපිවල සඳහන් බව පිළිගන්නේද?
- ඊ.) බැලුබැල්මට විකෘතියක් සේ පෙනෙන මෙහි තේරුම කුමක්ද?

- VII. පෞද්ගලික ප්‍රකාශ
- VIII. වරප්‍රසාද කඩවීම් පිළිබඳ ප්‍රකාශ
- IX. අමාත්‍යාංශ නිවේදන / අමාත්‍යවරුන්ගේ ප්‍රකාශ වරප්‍රසාද කඩවීම් පිළිබඳ පිළිතුරු

X. සභාවේ රැස්වීම්

ගරු සභා කටයුතු පිළිබඳ අමාත්‍යාණ්ඩුව විසින් දිවුරුම් කරනු ලැබීමට.

යෝජනාව :

“කාර්ය පටිපාටි රීති මාලාවේ අංක 14(2)(අ) හි කෙසේ සඳහන් වුවද, 2019.02.18 සඳුදා දිනය සභා රැස්වීම පැවැත්වෙන දිනයක් ලෙස මෙම පළාත් සභාව තීරණය කරයි.”

XI. සභාවේ කටයුතු

ගරු සභානායකාණ්ඩුව විසින් දිවුරුම් කරනු ලැබීමට.

යෝජනාව :

“ 2018.10.23, 2018.12.19 හා 2019.01.09 යන දින වල පැවති සභා කටයුතු පිළිබඳ කාරක සභා රැස්වීම්හිදී ලද එකඟතාවයට අනුව, කාර්ය පටිපාටි රීති අංක 39(4) හා 53(3) හි විධිවිධානයන් කෙරෙහි තැකීමකින් තොරව, අද දිනට (2019.01.22) නියමිත න්‍යාය පත්‍රයේ අංක XII පෞද්ගලික මන්ත්‍රීවරුන්ගේ කටයුතු විෂය යටතේ ඇතුළත් කාර්යයන්හි අනුපිළිවෙල, පිළිවෙලින් කාර්ය අංක 02 හා 01 වන පරිදි විය යුතු යැයි සලකා ක්‍රියා කිරීමට මෙම පළාත් සභාව එකඟ වෙයි.”

XII. පෞද්ගලික මන්ත්‍රීවරුන්ගේ කටයුතු

න්‍යාය පත්‍රයේ අංක XI සභාවේ කටයුතු යෝජනාව අනුව පෞද්ගලික මන්ත්‍රීවරුන්ගේ කටයුතු විෂයේ කාර්යයන්හි අනුපිළිවෙල වෙනස් වීමට ඉඩ ඇත.

01. ගරු යසපාල කෝරළගේ - නියෝජ්‍ය සභාපතිතුමා :

“ බස්නාහිර පළාතේ ග්‍රාමීය පාසල් වල ඉගෙනුම ලබන දරුවන්ට අද ප්‍රවාහන අපහසුතා දැඩි ලෙස බලපාන බව සියළු දෙනා දන්නා කරුණකි. ඒ හේතුවෙන් පාසල් වැනි සංස්කෘතියක් බිහි වී ඇත. ආර්ථික අපහසුතාවය සැලකිල්ලට ගෙන පාසල් සිසුන්ගේ ප්‍රවාහන අපහසුතාවය නැති කිරීම සඳහාත්, නිරෝගී දරු පිරිසක් බිහි කිරීම සඳහාත්, 8 වසර පාසලේ ඉහල ළමයින්ට පා පැදියක් ලබාදීම සුදුසුයැයි ද, ඒ සඳහා ගරු මන්ත්‍රීවරුන් වෙත ලබාදෙන උපමාන පාදක අරමුදල් මගින් යම් ප්‍රතිශතයකට යටත්ව ප්‍රතිපාදන වෙන් කිරීමට අවස්ථාව සලසා දීම සුදුසුයැයි ද මෙම බස්නාහිර පළාතේ පළාත් සභාව අදහස් කර සිටියි.”

[යෝ/vi(1)/18/07]

02. ගරු අපේක්ෂා කිරීමේ පාදක මන්ත්‍රණය :

“ක්ෂුද්‍ර මූල්‍ය ණය ලබා දීම පෞද්ගලික අංශයේ ආයතන විසින් ඉතා සුක්ෂ්ම ලෙස බස්නාහිර පළාත ඇතුළත හා දිවයින පුරාම ක්‍රියාත්මක වේ.

කණ්ඩායම් ණය සහ පෞද්ගලික ණය 40% වාර්ෂික පොලිය මත අය කර ගනියි. එය දැඩි අසාධාරණ සූරා කැමකි. මෙම ණය ක්‍රමවේදය සම්බන්ධව මහ බැංකුවේ අධීක්ෂණය දැනට ප්‍රමාණවත් නොවන බැවින්, මෙම තත්වය පිළිබඳව දැඩි අවධානය යොමු කොට මෙවැනි ණය ක්‍රම විධිමත් කිරීම සඳහා නව නීති, රෙගුලාසි කඩිනමින් සකස් කර ක්‍රියාත්මක කරන මෙන් මෙම බස්නාහිර පළාතේ පළාත් සභාව, මුදල් අමාත්‍යාංශය හා ශ්‍රී ලංකා මහ බැංකුව වෙතින් ඉල්ලා සිටියි.”

[යෝ/vi(1)/18/08]

XIII. සභාව කල් තැබීම

කේ. එච්. ඩී. කේ. සමරකෝන්,  
ලේකම්,  
බස්නාහිර පළාතේ පළාත් සභාව.

2019.01.09 දින,  
සභා ලේකම් කාර්යාලය,  
බස්නාහිර පළාතේ පළාත් සභාව,  
11 වන මහල,  
බස්නාහිර පළාත් සභා කාර්යාල සංකීර්ණ නව ගොඩනැගිල්ල,  
204, ඩෙන්සිල් කොබ්බෑකඩුව මාවත,  
ශ්‍රී ජයවර්ධනපුර,  
බත්තරමුල්ල.